

॥ श्रीगजाननो विजयते ॥

S. N. ....

# चक्षुषः प्राप्यकारित्वम्

मुम्बापुरीस्थ गोकुलदासतेजपालसंस्कृतमहाविद्यालय दर्शन-  
शास्त्राध्यापकेन न्यायाचार्य श्रीमदाशुतोषमहाचार्येण  
रचितम् प्रकाशितम् ॥



१९ सप्टेम्बर १९४२

## BHAVAN'S LIBRARY

This book is valuable and  
NOT to be ISSUED  
out of the Library  
without Special Permission

९ स्वप्नेन प्रतिबिम्बस्वरूपनिरूपणम् । ..

१० चक्षुषो गत्वैव ग्राहकत्वे दोषप्रदर्शनम् । ..

११ चन्द्रादेः स्वल्पपरिमाणभ्रमकारणनिरूपणम् ।

१२ सक्षेपतो विरोधपरिहारः । ...

→❀ श्रीमज्जननाय नमः ❀←

# चक्षुषः प्राप्यकारित्वम्

गुरुपादारविन्दालिवन्दनानन्दमानसः ॥

आशुतोषो विवृणुते चक्षुषः प्राप्यकारित्वम् ॥ १ ॥

चक्षुषा रूपादीनां प्रत्यक्षं भवतीत्यत्र सर्वदार्शनिकानामेकमत्यम् । तत्र सामग्र्याः करणत्वं, संयोगादेर्जातुव्यापारस्य, वृत्तेरुपयोगस्य वेत्यन्य-  
देतत् । कारणत्वे तु चक्षुषो न कस्यापि विप्रतिपत्तिः । तत्राहङ्कारिकं  
चक्षुः, स्तद्द्वारेण विषयाकारबुद्धिपरिणामो ज्ञानम् इति साङ्ख्ययोगाऽऽ-  
चार्याः ॥

तेजसं चक्षुर्बहिर्निर्गत्य विषयसन्निकृष्टं सद् विषयं बाह्यालोकसहका-  
रेण प्रत्यक्षीकरोतीति न्यायवेदान्तादिविदः, अतएव स्वच्छे दर्पणादौ  
प्रतिहतं चक्षुस्ततः परावृत्त्य स्वच्छद्रव्यप्रतिहतदिवाकरकरनिकर  
इव सम्मुखानवस्थितमपि मुखादिकं प्रकाशयति, दोषाच्च दर्पणाऽसन्निहि-  
तमपि मुखादिकं दर्पणस्थमिवाऽऽभाति, एवं स्वावरकस्वच्छद्रव्यसंलग्नेन  
पीतपित्तेन निःसरञ्चक्षुः पीतकाचादिनिर्गताऽऽलोकप्रकाशितशुक्लादिद्रव्य-  
मिव सकलं द्रव्यजातं पीततया प्रकाशयति, अथवा स्वाश्रयस्थ-  
पीतिमानमेव प्रकाशयति विषयशुक्लिमानं न प्रकाशयति, अथवा  
स्वाश्रयस्थपीतद्रव्यसामिश्रणेन विषयस्य यादृशं रूपं भवेत्तादृशमेव  
रूपं प्रकाशयति, तेजोविनिर्गमाभावे चैतदनुपपत्तिरित्यपि त एव वदन्ति  
तत्रापि सर्वाणीन्द्रियाणि प्राप्यकारीणीति वेदाऽविरोधिनः प्राणसंसृष्टस्य

प्राणेन, रसनासन्नितृष्टस्य रसनया, चक्षुःसन्नितृष्टस्य चक्षुषा, त्वक्संसृष्टस्य त्वचा, श्रोत्रप्रत्यासन्नस्य श्रोत्रेण, मनःसन्नितृष्टस्य मनसा ग्रहणादिति ॥

अत्र बोद्धाः संगितान्ते सर्वेषामिन्द्रियाणां न प्राप्यकारित्वं, किंतु प्राणरसनत्वचामेव, यत एतयामेव विषयसम्बन्धो घटते, चक्षुःश्रोत्रयोस्तु विषयदेशगमनासम्भवात् विषयस्य च तद्देशाऽऽगमनासंभवादिभेदे स्वस्यानस्ये अप्राप्यैव दूरानस्थितं विषयं प्रकाशयतोऽनो न प्राप्यकारिणी इति ।

जैनास्तदपि नानुमन्यन्ते, त एवं समादधति यत्साधूक्तं बोद्धेर्नयनस्या-  
प्राप्यकारित्वमिति, शब्दस्य तु आणविकस्य सावयवस्य सक्रियद्रव्यस्य  
श्रोत्रदेशाऽऽगमनसम्भवात् न श्रोत्रस्याऽप्राप्यकारित्वम्, । अतएव महता  
शब्देनाभिहतस्य कर्णपटहस्य विभेदेन बाधिर्यमप्युपलभ्यते । चक्षुषस्तु प्राप्य  
कारित्वं न संभवत्येव, यतः प्राप्यकारित्वे शास्त्राचन्द्रमसोः समकालग्रहणं न  
स्यात् गृह्यते च तावेककालमेव नयने विस्फारितेऽतो न प्राप्यकारि चक्षुः ।  
तत्रानुमानमप्येवं — यश्चक्षुर्न प्राप्य विषयं गृह्णाति कोऽव्यवहितयोस्तुल्य-  
कालग्रहणजनकत्वात्, यद्यत् प्राप्यकारि तत्तत्कोऽव्यवहितो तुल्यकालं न  
गृह्णाति, यथा रसना, गृह्णाति च चक्षुस्तथा तस्मान्न प्राप्यकारीति । नन्वत्र  
तुल्यकालग्राहित्वं स्वरूपाऽसिद्धं, नैयायिकादिभिस्तत्र क्षणभेदस्य  
स्वीकारादिति चेत् न सहेव पद्दयामीत्यनुव्यवसायानुपपत्तेः नच  
चाक्षुषतेजसोऽतिशयितवेगवत्तयाऽऽलोकस्येव क्रमप्रकाशकत्वं न  
प्रतीयते, अतएवोत्पलशतपत्रभेदस्थले सह भिन्नप्रतीयत् समं पद्दयामीत्य-  
नुव्यवसायो भाविष्यतीति वाच्यम् । तत्तेजसत्त्वाऽसिद्धे, भास्वरूपादेस्तत्रा-  
प्रतीयमानत्वात्, नचानुद्भूततया तद्रूपादेः प्रत्यक्षं न भवतीति वाच्यम् ।  
अनुद्भूतरूपस्य तस्य सुवर्णादेरिव वस्तुप्रकाशकत्वानुपपत्तेः, अतएवा-  
ऽऽलोकसहकारमपेक्षते — इति चेन्न, तर्हि घटपटादयोऽप्यालोकसहकारेण  
पदार्थसार्धप्रकाशका भवेयुः, आलोकस्यापि यत्सहकारित्वं कल्पितं,  
तदप्युल्लेखपदशादेरालोकाऽसहकारिणैवान्वतमसौ प्रत्यक्षोदयेन नानुमोदम-  
र्हति । ननु तेषां स्फीतान्वकारेऽपि दृश्यमाननयनाऽऽलोकैः

इतरवस्तुजातं प्रत्यक्षं सम्पद्यत इति चेत् ! तथा सति तद्दर्शना-  
लोकप्रकाशितवपुर्षा पदार्थानामस्मदीयप्रत्यक्षविषयता स्यात्, नच  
सूक्ष्मत्वाच्चैः किरणैरस्माकं प्रत्यक्षं न भवतीत्यपि योग्यम्, तर्हि मूषक-  
परिपन्थिनामपि तत्सहकारेण प्रत्यक्षं न स्यात् । अपिच चक्षुषो रश्मिवत्त्वे  
चक्षुर्हृष्टकाचकूपोदरस्थितजलानां चक्षुरश्मिप्रवेशमार्गेण प्रपातः स्यात् ।  
नच चक्षुस्तैजसं परकीयस्पर्शव्यञ्जकत्वे सति परकीयरूपव्यञ्जकत्वा-  
दित्यनुमानमेव प्रदीपहृष्टान्तेन नयनस्य तैजसत्वं साधयिष्यतीति वार्त्तम् ?  
अज्जनादिषु व्यभिचारात्, अतस्तेजसत्वासिद्ध्या तेनापि रश्म्यनुमानाऽ  
संभवात् न चक्षुषो रश्मिवत्ता, नापि तद्धीनं प्राप्यकारित्वम्, मार्जारा-  
दीना नेत्रेऽपि न रश्मिरूपलभ्यते अपितु चाकचिक्यमात्रम् ।

एवं चक्षुरप्राप्यैव विषयं गृह्णाति प्राणरसनत्वकूश्रोन्नान्येन्द्रियत्त्वान्  
मनोवदित्यनुमानमपि अप्राप्यकारित्वे मानम्, एतेन उत्पलशतपत्रभेदवद्  
वृक्षचन्द्रमसोस्तुत्यकालग्रहणे क्षणभेदो विद्यमानोऽपि न गृह्यत इति  
परास्तम् । अतो योग्यतावशादेव स्वस्थानस्थं चक्षुर्विषयं-प्रकाशयतीति ।

अत्रानेकान्तमतिभिर्नैजसत्त्वानुमाने व्यभिचारोऽज्जनादिषु प्रादर्श  
तत्तेषामसमीक्ष्यकारित्वमेव प्रकटयति, यतोऽज्जनादीनां नार्यप्रकाशकत्व-  
मपितु प्रतिबन्धकमालिन्यापनायकत्वमात्रमतो न तत्र व्यभिचारः ।

किञ्च स्पर्शव्यञ्जकत्वे सति परकीयरूपव्यञ्जकत्वहेतौ प्रभाहृष्टान्ते  
तैजसत्त्वसाधके नाज्जनादिषु व्यभिचारशङ्काऽपि, तेन च सिद्धे तैजसत्त्वे  
तद्धीनरश्मिवत्तापि भवितुमर्हति, तथा मार्जारादिचक्षुषि चाकचिक्यमात्र  
सत्त्वे चाकचिक्यविशिष्टकाचरजतादिवद् माढान्धकारे तन्नेत्रस्य प्रत्यक्षं न  
स्यात् अतः छुद्राद्वारवत्पदार्थान्तराऽप्यकाशकत्वेऽपि स्वयं तैजस्वादिव  
तन्नेत्रं तत्र प्रकाशते । दिनकरसरकरनिकरसरणसरण्या अपतिष्णोः काच  
कूपोदरगतजलस्य नयनरश्मिमार्गेण प्रपातः स्यादिति तु बालभाषितम् ।  
द्वितीयानुमानं त्वनुकूलतर्कविरहादभ्रद्वेयमिति ।

आलोको

अत्र कश्चिदर्थोक्तस्तथाऽऽचार्या एवं कथयन्ति यत् भुद्रं चक्षुरतया बाह्यालोक एतयोः संयोगेन विशालमन्यच्चक्षुरुत्पद्यते, तच्च समकालमेव ज्ञाताचन्द्रमसौ प्रकाशयतीति । तत्र भुद्रचक्षुषा सम्मुखस्थबाह्यालोकस्यैव संयोगेन महच्चक्षुरुत्पद्यते न तु पाश्चात्यबाह्यालोकस्य संयोगेनेत्यत्र प्रमाणं मृग्यं विद्वद्भिः । तथा स्वीकारे च पाश्चात्यवस्तूनामपि प्रत्यक्षमापद्यत इति ।

पाश्चात्यास्तु — चक्षुषो न स्वतन्त्र आलोको नापि पार्थि-  
वादिवस्तूनां किमपि स्वकीयं रूपं, केवलस्यालोकस्यैव सर्वविधं  
रूपं विद्यते, आलोकस्तु यद्व्यपविशिष्टः सैम्भक्षुषि पतति तस्यैव रूपस्य  
प्रत्यक्षं भवति ।

ननु यद्यालोक एव सर्वाणि रूपाणि विद्यन्ते तर्हि एकस्य कस्यापि  
रूपस्य प्रत्यक्षं न स्यादपितु सर्वेषां रूपाणां सहैव प्रत्यक्षं स्यात्, न  
स्याच्च पार्थिववस्तूनां तत्तद्रूपविशिष्टतया प्रत्यक्षम्, भवति च, अतः  
पार्थिवादिवस्तूनामपि तत्तद्रूपमवश्यं स्वीकार्यमिति चेन्न, यतः आलोकस्य  
सर्वरूपवत्त्वेऽपि आलोको यदा पार्थिवादिवस्तुषु पतति तदा पार्थिवादिव-  
स्तूनि स्वस्मिन् दृश्यमानं यद्रूपं तद्वतिरिक्तं सर्वत्रैव वर्णजातं आलोकाद्वा-  
कृष्य स्वस्मिन् विलीययति, आलोकश्च ततः परावर्तमानोऽनादृत्यं  
यद्वा तेन विशिष्टाभक्षुषि पतन् पार्थिववस्तुनः प्रतिबिम्बरूपतां धने,  
ततः पार्थिवतयाऽऽलोकस्यैव रूपं दृश्यते । प्रतिबिम्बोऽपि आलोकाति-  
रिक्तः कश्चन पदार्थः किंतु वस्तुजातपतितपरावर्तमानाऽऽदृष्टेतररूप-  
आलोक एव यदा दर्पणादौ पतति तदा तस्मिन्नालोके इतररूपाऽभावा-  
हर्षणादिस्यष्टाद्विपतितपरावर्तनालोक एव गृहापाकारतया गृह्यते, तादृशा-  
लोक एव प्रतिबिम्ब इत्युच्यते ।

ननु तर्हि तद्रूपविशिष्टालोक एव गृह्यताम् गृहापाकारस्तु कथं गृह्यत  
इति चेत् । आलोकाय तस्मिन्निदृशेण तथा प्रत्ययोदयान् ।

ननु पार्थिवादिवस्तुजातस्यालोकरूपग्राहकत्वे किं मानम् ? प्रत्यक्षा-  
दीनामन्यथानुपपत्तिरेव, कथमिति चेत् ? इत्थम्, प्राप्यकारीणि  
खल्विन्द्रियाणि, नहि चक्षुर्गतिमन्नापि विषयः अथच प्रत्यक्षं भवति  
तच्चेन्द्रियसन्निकर्षं विना नोपपद्यते अतस्तत्सन्निकृष्टालोकद्वारेण  
प्रत्यक्षोपपत्तिः कल्पनीया, सापि सर्वविधरूपवद्दालोकसन्निकर्षेण नोपपद्यते  
ऽतस्तत्तद्रूपविशिष्टालोकेनैव नोपपादनीया, आलोकस्य तत्तद्रूपवत्तापी-  
तरूपग्रहणेन विना नोपपद्यतेऽतः पृथिव्यां तत्तद्रूपग्रहणसामर्थ्यमङ्गी-  
कार्यम् । ननु तादृशसामर्थ्यसत्त्वे पृथिव्या सर्वरूपमेव गृह्यताम् ? न, यस्मिन्  
यद्रूपग्रहणसामर्थ्यं तत्तद्रूपमेव गृह्णाति न सर्वं सर्वरूपम्, यथाऽयस्कांतो  
लौहमेव गृह्णाति न तु ताम्रम् । तत्तद्रूपग्रहणसामर्थ्यश्चेतरूपाणाम-  
प्रत्यक्षतया कल्प्यते इत्युक्तम्, तत्रापि शुक्रतया दृश्यमानपदार्थस्य  
रूपग्राहकत्वमेव नास्ति अतस्तस्मात् परावर्तमान आलोकः समानसकल-  
वर्णकचित्रितघूर्ण्यमानचक्रवच्चक्र एव प्रतिपद्यते, कृष्णतया दृश्यमान-  
पदार्थस्यतु सर्वरूपग्राहकत्वमत रततः परावर्तमानाऽऽलोके कस्यापि  
रूपस्याभावादसौ नीरूपान्धकार इव कृष्ण एव गृह्यते, अतः शुक्रं कृष्ण-  
श्चातिरिक्तं रूपं नास्त्येव, रूपसमष्टिरेव शुक्रो, रूपसामान्याभाव एव  
कृष्ण इति ।

नन्वालोकस्य सर्वरूपवत्त्वे एव किं मानम् ? नहि तत्र शुक्लेतरत्तिकञ्चन  
रूपमुपलभ्यत इति चेत् ? न, प्रत्यक्षत एवाऽऽलोके सर्वरूपोपलम्भात्,  
कथमिति चेत् त्रिकोणकाचेन उन्मध्यकाचेन चाऽऽलोकप्रत्यक्षकाले  
तत्प्रत्यक्षोदयात्, नहि तत्र काचस्य तानि रूपाणि, नापि काचस्येदृशो  
महिमा येनासदपि तत्तद्रूपं प्रकाशयति, अतस्तत्र दृश्यमानरूपजात-  
स्याधिकरणान्तराऽऽसम्भवादाऽऽलोक एव तदधिकरणम् । तथेन्द्रधनुषि  
मुखप्रक्षिप्यमाणजलपातितसूर्यालोके च प्रत्यक्षत एव सर्वरूपोपलम्भात् ।  
एवं सूर्याऽऽलोकत उन्मध्यकाचेन रूपविभागस्य प्रत्यक्षोदयेन स एव  
सर्वरूपाधिकरणम् !

अतएव प्रातःसायंकालयोः सूर्यस्य रक्ततया दर्शनमप्युपयते । सूर्यस्य तत्प्रकाशस्य वा स्वतः शुक्लत्वे तत्र स्यात्, रक्तरूपस्य तत्राभावात्, अस्मन्मते च सूर्यतः क्रमेण तत्तद्रूपविशिष्टाः किरणा आगच्छन्ति, यादृशवर्णविशिष्टा यदीयकिरणा भ्रष्टाणि पतन्ति तादृशरूपवदेव तद्वस्तु गृह्यते तथाच सूर्यतः प्राता रक्तकिरणाः प्रथममागच्छन्ति, अतस्तदा सूर्यो रक्तो दृश्यते, ततःक्रमेण अन्यान्यकिरणा अपि विभिन्नरूपवन्त आगच्छन्ति, तेन सूर्यः क्रमेण विभिन्नरूपविशिष्टतया दृश्यते, एवंरीत्या यदा सर्वविधाः किरणा आगच्छन्ति तदा सूर्यः शुक्लतया दृश्यते, एवं मध्याह्नात्परतः सूर्यस्य किरणा एकैकक्रमेण ऋहन्ति, तेषां च क्रमेण ऋहते सूर्यस्य वर्णव्यत्ययोऽपि वृद्धिविपरीतक्रमेण दृश्यते, अन्ततः सायं रक्तकिरणागमात् सूर्यो रक्तो दृश्यते, सूर्यस्य तदादालोकस्य वा स्वाभाविकैकरूपवत्त्वे क्रमेण विभिन्नरूपवत्तया दर्शनं नोपपद्यते अत आलोक एव सर्वरूपाधिकरणम् ।

एतेच किरणा नाणविका अपितु शक्तिविशेषा अतिरिक्ता एव, तेच गतिगदाकाश ( ईथर ) तरङ्गसम्पर्केण गतिमन्तो भवन्ति, चक्षुषि चोन्मध्यकाच इवोन्मध्यः स्वच्छश्चर्मविशेषो दृश्यमान उपरिभागे विद्यते तन्मध्यत आलोको गच्छन्नुन्मध्यकाचविनिर्गतालोक इव चक्षुःपिण्डपश्चादवस्थितमतिसीरायां ( रेटिनानामिकायां ) स्वच्छचक्षुर्गालकमार्गेण पतन् यस्मादाधारादालोक आगच्छति तदाधाराकाराकाशितो विपरीतप्रतिबिम्बरूपतां धत्ते तेनैवास्माकं प्रत्यक्षम्भवतीत्येवं समादधते ॥

अत्रेदमालोचनीयम्, किमालोकस्यैव सर्वरूपमुत पृथिव्या अपि किञ्चन स्वतन्त्रं रूपमस्ति, यद्विभाव्यपृथिव्याः स्वीयं किमपि रूपं नास्ति आलोकरूपेणैव तस्याः प्रत्यक्षं भवति, आलोकश्च दृश्यमानेतरूपं पृथिवी समाकर्षति, तदा कुड्यादिपून्मध्यकाचेन पाश्चात्त्यवस्तूनां प्रतिबिम्बो न गृह्यते यतस्तदन्तर्विनिर्गताऽऽलोकात् कुड्यादिना स्वस्मिन् दृश्यमानेतेरपां रूपाणां समाकर्षणात् कुड्यादिरूपमेव विलोभयेत नतु काचपाश्चात्त्यवस्तूनां



रूपम्, दृश्यते च तदतस्तथा तादृशसामर्थ्यस्य पृथिव्यां सत्त्वे पार्थिववस्तुन  
उपरि उन्मध्यकाचेन आलोकरूपाणां विभागो न दृश्येत, दृश्यते चातश्च  
न पृथिव्यास्तादृशरूपसमाकर्षणशक्तिरस्तीति स्वीकार्यम् ।

ननु नैर्मल्यं चाकचिक्यं वा रूपग्रहणे प्रतिबन्धकम्, अतएव  
दर्पणादौ यथावद् वस्तुस्वरूपं दृश्यते कुड्यादौ च किञ्चिच्चाकचिक्यस-  
त्त्वेन कुड्यादिकं सर्वरूपं न ग्रहीतुमलम्, अपि तु स्वल्पं गृह्णात्यतस्तत्र  
प्रतिबिम्बो गृह्यमाणोऽपि स्पष्टतां नाधत्ते, कज्जलादौ च प्रतिबिम्बो न  
दृश्यते तत्र स्वरूपस्यापि चाकचिक्यस्य विरहात्, तथा पार्थिवादिषट्पदार्थेषु  
परिमितरूपग्रहणसामर्थ्यमस्ति ननु अधिकरूपग्रहणसामर्थ्यम् यत एताव-  
देव रूपं गृह्णाति यथा जलपात्रस्य स्वगतावकाशपरिमितजलग्रहण-  
सामर्थ्यम् अधिकजलग्रहणे तु यथा जलं स्थानमनासाद्य परावर्तते तथैव  
कुड्यादिषु उन्मध्यकाचेन विनिर्गताऽऽलोक आधिक्येन पतन् तत्राधि-  
करूपग्रहणसामर्थ्याभावात् स्थानमनासादयन् स्वीयरूपं सनाथीकृत्यैव  
कुड्यादिभ्यः परावर्तते तेनैव तत्र पाश्चात्यवस्तुप्रतिबिम्बो दृश्यत इति  
चेत् । न, यतस्त्वन्मते सूर्यकिरणा यदा बहिः कुड्याद्विष्वन्येनाऽप्रतिहता  
अधिकतराः पतन्ति तदा तेभ्यः कुड्यादयः स्वस्मिन् दृश्यमाने-  
तरसकलरूपमेव गृह्णन्ति अन्यथा तदा तेषां तत्तद्रूपवत्तया  
प्रत्यक्षं न स्यादतोऽधिकालोकतोऽप्यधिकरूपग्रहणसामर्थ्यमङ्गीकार्यम्,  
एवञ्च सति यदात्वन्येन प्रतिहतास्तत्त्वाऽऽलोका गृहमप्यकुड्या-  
दिषुन्मध्यकाचमार्गेण पतन्ति तदा ते बहिःकुड्यादिपतितालोकतो  
नाधिका अपित्वत्यन्तं न्यूना स्तदैव तु तत्र प्रतिबिम्बो दृश्यते तदा  
तदालोकत स्ते कुड्यादयः स्तदालोकाधिक्येन तदीयरूपं न गृह्णन्तीति  
वार्ता निपीतकालकूटस्याहितेलेनाऽसामर्थ्यकथनमनुकरोति !

नाप्युन्मध्यकाचसन्निधाने यायनालोक आगच्छति तत्सन्निधाने ततोऽ-  
धिका येनाधिकरूपग्रहणसामर्थ्याभावात्तद्रूपं कुड्यादयो न गृह्णन्तीति  
युज्येत, अतः काचसन्निधानेऽपि तादृशसामर्थ्यस्याप्रतिहतत्वेन कुड्या-

दय स्तदालोकतो रूपं शृङ्गीयु स्तथाच न दृश्येत तत्र प्रतिबिम्बो, दृश्यते चातोऽधिकरूपग्रहणसामर्थ्याभावात् कुड्यादयोऽधिकरूपं तदा न एक-  
न्तीति रिप्तं वचः ॥

नपि चाकचिक्यस्य रूपग्रहणप्रतिबन्धकत्वं घटते, यतश्चाकचिक्यं नाम न कश्चनातिरिक्तः पदार्थोऽपितु उपरितनावयवानां समनिविद्धतयाऽवस्थान-  
मेव तत्, तेनचालोकस्येतस्ततोऽविच्युरणाद् यथावत् तदाधारत आलोकः  
प्रत्यावर्त्तते तेन प्रतिबिम्बो दृश्यते दर्पणादीनाम्प्रतिबिम्बप्रदर्शकत्वेऽप्येतदेव  
कारणम् । कुड्याद्युपरितनावयवानाञ्चावचत्वेन तत्पतितालोकस्येतस्ततो  
विच्युरणाच्चक्षुरादौ यथावत् स आलोको न परावर्त्तते तेन तत्र प्रतिबिम्बो  
न दृश्यते, ऽतएव दर्पणकुड्यादिषु प्रतिबिम्बग्रहणाम्ग्रहणयोरुपपत्तौ  
किमर्थं चाकचिक्यस्य रूपग्रहणप्रतिबन्धकत्वमुपगन्तव्यम् ( अत्रालोकगते.  
प्रतिकृतिरवबोधायापेक्ष्यते ) ॥

अपिच चाकचिक्यस्य रूपग्रहणप्रतिबन्धकत्वे दर्पणकाचस्योपरिभागे  
प्रतिबिम्बो विलोक्येत ननु पश्चाद्भागे चाकचिक्यविशिष्टोपरितनमोगेनैव  
रूपग्रहणप्रतिरोधात् उन्मध्यकाचविनिर्गतालोकरूपग्रहणप्रतिरोधकुड्या-  
दिचाकचिक्यप्रतिरोधग्रन्थप्रतिबिम्बवत् ।

अन्यच्च रूपग्रहणसमर्थोपरितनावयवा' समावस्थितिरूपसंयोगविशेषेण  
न रूपग्रहणासमर्था भवितुमर्हन्ति, नहि बह्विरेव स्वावयवसंयोगविशेषवशात्  
स्वीया दाहशक्ति निरुणद्धि । अतस्त्वन्मते चाकचिक्यविशिष्टवस्तुन्यपि  
रूपग्रहणसामर्थ्यमङ्गीकार्यम् तथाच न दृश्येत तत्र प्रतिबिम्ब उन्मध्य-  
काचेनापि, दृश्यतेच अतोऽपि न पृथिव्यादीनान्तादृशरूपसमारूपण-  
शक्ति रस्ति । प्रतिबिम्बश्च यत्रालोकगते. प्रतिरोध स्तथोपरितनावयव-  
समत्वोन्मध्यकाचादिदृतालोकसङ्ग्रहयोरन्यतरश्च वर्त्तते तत्रैव जायत  
इति स्वीकार्यम् ।

यञ्चोक्तम् चाकचिक्यविरहात् कज्जलादिषु प्रतिबिम्बो न लक्ष्यत इति,  
तदप्यसमीक्षिताभिधानम् यत कज्जलादावप्युन्मध्यकाचेन प्रतिबिम्बस्य  
प्रत्यक्षोदयात् । ननु कज्जलादौ तथा प्रतिबिम्बो न दृश्यते यथा शुक्ले

वस्तुनि, अतस्तत्र रूपग्रहणसामर्थ्यमङ्गीकार्यमन्यथा शुक्ल इव तथापि स्पष्टः प्रतिबिम्बो लक्ष्येतेति चेत्, न, तत्र कृष्णरूपसम्मिश्रणेन प्रतिबिम्बस्य यादृशं रूपं भवेत्तादृशमेव रूपं दृश्यते यथा शुक्ले शुक्लरूपसम्मिश्रणेन प्रतिबिम्बस्य यादृशं रूपं भवति तादृशमेव लक्ष्यते नत्वन्यथाऽतस्तत्र रूपग्रहणसामर्थ्यं किमर्थमङ्गीकार्यम् ॥

ननु सिद्धे पृथिव्यादीनां रूपवत्त्वे तदधीनः सम्मिश्रितरूपः प्रतिबिम्बो भवितुमर्हति तदेव स्वयापि न सिद्धम् यतः स्त्रिकोणादिकाचेनोन्मध्यकाचेन वाऽऽलोके एव सर्वरूपाणां प्रत्यक्षत उपलब्धे स्तत्र सर्वविधं रूपमङ्गीकार्यम् पृथिव्यादेः आलोकं विना चाक्षुषप्रत्यक्षानुदयात् पृथिव्यादीनामालोकरूपग्रहणसामर्थ्याङ्गीकारेणोपपत्तौ तेषां स्वतन्त्ररूपस्वीकारो निरर्थक इति चेत् । स्यादेतदेवम्, यदि पृथिव्यादीनां रूपग्रहणसामर्थ्यमुपपन्नमवेत्तदेव तु पूर्वोक्तयुक्त्या नोपपद्यते ।

नाप्यालोकं विहाय तदीयरूपं पृथिव्यादीनां ग्रहीतुं शक्यम्, नहि पार्थिवंशं परित्यज्य तदीयो गन्धः केनाप्याहर्तुं शक्यते, आश्रयग्रहणं विना नियताश्रयिग्रहणासम्भवात् । अतः सरूप आलोक एव गृह्यते इति चेत् । तर्हि कृष्णवस्तुनः कथमपि प्रत्यक्षं न स्यात् कृष्णवस्तुना तत्पतितसर्वालोकग्रहणादालोकद्वारेण चक्षुषि प्रतिबिम्बासम्भवेन प्रतिबिम्बद्वारा तत्प्रत्यक्षासम्भवात् । ननु तत्र प्रतिबिम्बो न जायते एवापितु यदंशे कृष्णरूपं दृश्यते, तदंशे चक्षुषि आलोकस्याप्रपातेन तत्र किमपि रूपं न दृश्यते ऽतएवान्धकार इव कृष्णत्वस्य भ्रमो भवतीति चेत् <sup>१</sup> एवं सति कञ्जलस्योपरित स्तस्योच्चावचता न गृह्येत तस्मादालोकागमासम्भवेन तस्याः प्रतिबिम्बासम्भवात् ॥

यत्तु कृष्णवस्तुनः सरूपालोकग्राहकत्वे तत् आलोकागमाभावे च चक्षुषो यदंशे कृष्णवस्तुत आलोकाप्रपातेन कृष्णरूपं दृश्यते तदंशे कृष्णवस्तुपार्श्वस्थितापरपदार्थागतालोकेन पार्श्वस्थापरपदार्थानामन्यप-

तिविम्बोत्पत्त्याऽनेकत्वेन दर्शनं स्यात्, तिमिरोगद्विधाकृतालोकपात-  
जन्यप्रतिविम्बद्वयाधीनद्विचन्द्रदर्शनवत् दर्पणे तन्मध्यापरदर्पणे च यथा  
युगपदेवानेकप्रतिविम्बो दृश्यते तद्वद्वा इत्यतो न कृष्णवस्तुनः सकल-  
रूपमाहकत्वं न वा सरूपालोकमाहकत्वं न वा तदर्धनालोकप्रपाताधीन  
कृष्णरूपदर्शनमिति, तत्तु आलोकमध्यस्थपुंसो गुह्यम्यन्तरान्धकारप्रत्य  
क्षानुदयप्रसङ्गाद्वेक्षितम् ॥

आपिचालोकस्य प्रतिपरमाणु सर्वविधं रूपमुत प्रतिपरमाणु विभिन्नं  
तत्र नाथः पक्षः प्रेक्षावप्रेक्षागोचरो निरवयवे परमाणो एकस्मिन् व्याप्यवृत्ते  
व्याप्यवृत्तेर्वा रूपसमुदायस्यासम्भवात्, नापि द्वितीयः निरन्तरगतिम-  
त्सैजसपरमाणुसमुदायव्यतिरेकेणालोकावयविनोऽचलस्याभावेन परमाणो  
च नानारूपामावेन प्रथिव्यादिकं कुतो दृश्यमानेतररूपं शक्नीयात् । ननु  
समुदायत एवेति चेत् । तर्हि रक्तकाचमध्यमात्रागतेनालोकेन रक्तेतरस्य  
नीलपीतादिवस्तुनः कस्यापि तत्तद्रूपवत्तया ग्रहणं न स्यात् रक्तकाचेन  
रक्तेतेरेषा सर्वेषां रूपाणां ग्रहणाद् रक्तस्य च पीतादिभिर् ग्रहणात् । एव-  
मुक्तयुक्त्या रक्तोपनेत्रेणापि तत्तद्रूपवत्तया वस्तुप्रत्यक्षं न स्यात् ॥

नन्वालोकोऽप्रमामि न परमाणुरूपो नाप्यणविकरोऽभ्युपगम्यतेऽ-  
पितु शक्तिविशेषरूपो गतिविशेषरूप ( एनार्जी ) एव वासो स्वीक्रियतेऽ-  
तोऽणुपक्षाक्षितदोषाणामनवकाश एवात्रेति चेत् । अनाणविक्रतेऽपरमाणु-  
रूपत्वे चास्य सत्त्वग्रहणतिमत्वायनुपपत्तेः सत्त्वग्रहो हि संयोगरूपः सच शक्ति-  
विशेषस्य गतिविशेषस्य वा न सम्भवति संयोगस्य द्रव्याभितत्वात् । नापि  
तस्यानाभितशक्तिरूपत्वे तादृशगतिरूपत्वे वा व्यापारीनामकस्थाने तस्य  
बन्धो भवेत्, मूर्तं हि मूर्तान्तरं बध्नाति नत्वमूर्तम् नहि शक्तिर्गतिर्वा मूर्तो  
येनास्य बन्धः स्यात् अतः स्तादृशशक्तिविशेषस्य गतिविशेषस्य वाऽ-  
न्याभितत्वमवश्यमुपेयम् । अन्यस्य च व्यापकत्वे मत्वायसम्भवाद्  
अव्यापकत्वमङ्गीकार्यम् । अव्यापकस्य च संस्थानवतो माध्यमिकद्रव्यस्य  
अनाणविक्रस्यासम्भवादाणविकत्वमप्यालोकस्याङ्गीकार्यम् ॥

अपिचालोकस्य शक्तिविशेषरूपत्वे गतिविशेषरूपत्वे वा संस्थानविशेष  
वशात्प्रतिबिम्बरूपताऽपि न घटते संस्थानस्यावयवसंयोगरूपत्वात्  
तस्यच शक्त्यादावसम्भवात् गतिप्रतिपातयोश्च तत्रासम्भवात् ॥

अतः प्रतिव्यक्ति विभिन्नरूपवन्तो निरन्तरगतिमन्तश्च ये तैजसाः पर-  
माणवस्तेषां समूह एवालोक इति मन्तव्यम् ॥

अन्यच्च यदुक्तम्, गतिमदाकाश (ईश्वर) तरङ्गसम्पर्केणालोको गति-  
मान् भवतीति, तत्तु युज्यन्ता न युज्यते, यतस्त्वन्मते आकाशो व्यापकोऽ-  
व्यापको वा, व्यापकत्वे गतिरेव न स्यात् गतिप्राप्त्यस्य देशस्याभावात् ।  
अव्यापकत्वे तु यस्यां दिश्याकाशस्य गति स्तदभिमुखस्य पुरुषस्य  
तदिगवस्थितवस्तुजातप्रकाशो न स्यात् आकाशस्य तन्निष्ठुरमिमुखगत्य-  
भावेन तच्चक्षुषि प्रतिबिम्बासम्भवात् । नस्याच्च गृहमध्यस्थदीपेन सर्वदि-  
गवस्थितवस्तुनां समकालग्रहणम् । तथा तादृशाकाशशून्यदेशीयवस्तूना-  
मालोकेनापि ग्रहणम् न स्यात् । न स्याच्च सूर्यादितोऽत्रालोकस्यागमनम् ।  
अतो नाकाशगत्या ऽऽलोकस्य गतिरपितु स्वतन्त्रैवेति स्वीकार्यम् ॥

अपरञ्च पाश्चात्त्यमतानुसारेणोक्तमुभया गन्धोऽपि वायुगुण एव स्यात्,  
तत्तत्पृथिव्यां तत्तद्गन्धग्रहणसामर्थ्याद्गीकारेणैवोपपत्तो पृथिव्या निर्गन्धत्वेऽपि  
क्षत्यभावात्, युक्तेरालोकवदत्रापि समानत्वात् अतो गन्धइव रूपमपि  
पृथिव्यामभ्युपेयम् । अन्यथा रक्तकाचमात्रागतालोकेन नीलपीतादिवस्तूनां  
कथमपि तत्तद्रूपवत्तया प्रत्यक्षं न स्यात्, तथा रक्तोपनेत्रेणापि तथा  
प्रत्यक्षं न स्यात् । तत्स्वीकारे च तत्रापि तत्तद्रस्तुपतितत्पतालोकसहकारेण  
समागतनीलपीतादिरूपविशिष्टपार्थिवांशस्य चक्षुषि पतनेन प्रतिबिम्बता-  
मापन्नस्य तत्तद्रूपवत्तया प्रत्यक्षे न कोऽपि दोषः पदमादधाति ॥

अस्मन्यते च सूर्यकिरणानामपि विभिन्नरूपवत्तया विभिन्नरूपवत्-  
किरणसमागमेन विभिन्नरूपवत्तया सूर्यतद्दालोकयोः प्रत्यक्षं सम्पद्यत एव ।

तथा तत्किरणविभागोऽप्युन्मध्यकाचादिना, तथा कुड्यादाबुन्मध्यकाचेन पाश्चात्त्यवस्तूनां प्रतिबिम्बोऽपि बाधितो न भवति ॥

नन्वेतन्मते निरवयवानामिलेकद्रोचप्रभृतीनां प्रत्यक्षं न स्यात् ततः कस्याप्यंशस्यागमासम्भवात् इति चेत् ? न, तेषां निरवयवत्वासिद्धेः तथाहि ते साकारा निराकारा वा, न तावन्निराकारास्तथाभूतद्रव्याणां प्रत्यक्षानुदयात् साकारत्वे तु सुतरा सावयवत्वसिद्धिः ॥

न च तथापि पृथिव्यादित आलेकेन सह तदंशागमाभ्युपगमे तदंशान्वयेन पीतत्वादिना दृश्यमानशुक्लालोकतोऽपि सूर्यालोकत इव वर्णविभागः स्यात् न च भवति तस्मात्तत्तद्रूपग्राहकत्वमङ्गीकार्यम् तत्तदस्तूनामिति वाच्यम् ? तदालोकतोपि वर्णविभागोदयात् ॥

अन्यच्च सवर्णप्रतिकृतिः प्रतिकृतिग्राहक्यन्त्रेण गृह्यते तदप्यस्मन्मतेमेव सुपोषयति, नहि तत्र पूर्वालोको ब्रह्मो येन पूर्वरूपं प्रकाशयेदिति ॥

अत्रेयं शङ्कोदेति, किंमत्रैव चक्षुर्विषयप्रकाशयति उत प्रतिबिम्बप्रकाशकदर्पणवद् रसनादिवच्च समागतविषयमेव प्रकाशयतीति ?

तत्रोत्तरम्, यत्प्रतिबिम्ब एव चक्षुषि पतितो गृह्यते ।

ननु स्यादेतदेवम् यदि प्रतिबिम्बो नाम कश्चन पदार्थो जगति स्यात् स एव तु नास्ति प्रमाणाभावात् । ननु दर्पणादौ प्रतिबिम्बग्राहकप्रत्यक्षप्रमाणस्यैव सत्त्वात्कथमुच्यते प्रमाणाभाव दर्पणादौ मन्मुसप्रतिबिम्बम्पश्यामीत्यत्राक्षितानुभवोदयादिति चेत् ? न, तत्र दर्पणादिप्रतिहत नायन तेजः स्वस्थानस्यमुसमेवप्रकाशयति न तु दर्पणे प्रतिबिम्बो गृह्यते मुसस्य दर्पणादिदेशनाप्रतिपत्तिस्तु भ्रमरूपा दोषाद् भवति, दोषत्वञ्चान्वयव्यतिरेकाभ्यां चाकारिण्यस्य । अतएव न्यायभाष्येऽपि भगवता वात्स्यायनेनोक्तम्, “ यथाऽऽदर्शप्रतिहतस्य परावृत्तस्य नयनरश्मेः स्वेन मुखेन सन्निकर्षे सति स्वमुखोपरम्भनम्प्रतिबिम्बग्रहणारूपमादर्शरूपानुग्रहात् तन्निमित्तम्भवति आदर्शरूपोपधाते कुड्यादिषु प्रतिबिम्बग्रहणं न भवती ” इति ।

तथा, भान्त्यां श्रीमद्वाचस्पतिमिश्रैरप्युक्तम् यत् “एवं विज्ञातुपुरुषाभि-  
मुखेष्वादर्शोदकादिषु स्वच्छेषु चाक्षुषं तेजो लभ्यमपि बलीयसा सौर्येण तेजसा  
प्रतिस्त्रोतः प्रवर्तितं मुखसंयुतं मुखं ग्राहयच्चदेशतामनभिमुखताञ्च मुखस्याग्रा-  
हयत् पूर्ववृष्टाभिमुखादर्शोदकादिदेशतामाभिमुख्यञ्च मुखस्यारोपयतीति  
प्रतिबिम्बविभ्रमोऽपि लक्षितो भवती ” ति ॥

अतः प्रतिबिम्बस्यातिरिक्तस्याभावात् न प्रतिबिम्बग्राहकत्वं चक्षुष  
इति चेत् ! न, अस्यच्छकुब्धयोदेरुपरि उन्मध्यकाचेन पाश्चात्त्यवस्तुप्रतिबिम्ब-  
पाते सति तत्प्रत्यक्षोद्वेगेन प्रतिबिम्बस्यावह्वाम्युपेयत्वात्, नहि तत्रापि  
चाक्षुषं तेजः प्रतिहतं परावर्त्तमानं बिम्बभूतवृक्षादिकमेव प्रकाशयति,  
तथासति गतमादर्शोदकादेरेव नायनतेजःप्रतिघातकत्वेन, तथात्वे तु  
कुब्धयादावपि दर्पणवन्मुखं प्रतिमासेत ॥

ननु कस्मिन् पदार्थे सोऽन्तर्भूत इति चेत् ? उच्यते, ज्ञातमेव विद्वद्भिर्यद्  
गतिमद्वस्तुसंसर्गात् परमाणवस्तुटयो वा गतिमन्तो भवन्तीति अन्यथा-  
गन्धादीनामपि प्रत्यक्षं न स्यात्, अथवा घ्राणादीनामपि पुष्पादिदेशगमित्वं  
स्वीकार्यम् अतो यथा गतिमद्वायुसंसृष्टानां त्रसरेणूनां घ्राणसम्पर्कात्पुष्पा-  
दिगन्धः आघ्रीयते तथैवाविरतगतिमदालोकसम्पर्काद्द्रुपसन्तः पार्थिवाद्याः पर-  
माणवस्तुटयस्ततः स्थूलाः पार्थिवायंक्षा वा तादृशगतिमन्तः सन्तः स्वच्छे  
चक्षुरिन्द्रियाधारे पतितः स्वापादानतः क्रमपतनेन स्वापादानाकारा-  
कारिता एहान्ते सङ्गृहीतास्ते एव प्रतिबिम्बसंज्ञां लभन्ते । एवमेव  
दर्पणादिषु सङ्गृहीता अपि ॥

ननु तत्तत्पार्थिवायंक्षास्तेजःसहकरेणामगच्छन्तीत्यत्र किम्मानम् ?  
रक्तकाचान्तर्विनिर्गतालोकसहहृतरक्तांशग्राहकप्रत्यक्षमेष ॥

एतेन स्फटिकादेर्जवाद्युपाधिनिबन्धनरक्तत्वमपि स्फुटम् ।

तथैव प्रतिबिम्बाभावे परस्पराभिमुखदर्पणद्वयमध्ये बहूनि मुखानि

नावलोकयेत्, अपितु मुसद्वयमेवावलोकयेत् । अन्यच्च प्रतिबिम्बाभावे  
प्रतिकृतिग्राहकत्वाच्चैव दर्पणजलादितः प्रतिबिम्बप्रतिकृतिग्रहणं न स्यात् ।  
नहि तस्यापि काचस्य किञ्चन तेजस्तैजसं वेन्द्रियमस्ति येन तद् गत्वा  
प्रतिबिम्बग्राहिदर्पणादिपरावृत्तं मुखादिसंलग्नं सदात्मनीव काचेऽपि  
तत्प्रकाशयेत् ॥ एवं चक्षुषो गत्वैव ग्राहकत्वे उन्मध्यकाचमध्यत-  
स्तत्पृष्ठदेशस्थानां वस्तूनां विपरीततया प्रत्यक्षं न स्यात् । न हि तन्मध्यत-  
श्चाक्षुष तेजो गत्वा विपरीतं सद् विपरीततया वस्तु प्रकाशयति, चाक्षुषते-  
जसो विपरीतस्वस्वीकारेऽपि तस्य विपरीततया ग्राहकत्वाऽभावात् ।  
विपरीतचाक्षुषतेजसो विपरीतग्राहकत्वे अधःशिरस्कैः सर्वं विपरीततया  
गृह्येत ।

अन्यच्च चक्षुषो गत्वैव ग्राहकत्वे पृथिवीत आनक्षत्रमण्डल व्यापकं  
चक्षुरवयवि स्वीकार्यम्, तस्य चैतावदवयवसंग्रहः कुतो येन भगवता  
मरीचिमालिनाऽपि स्वप्रकाशेनाशयध्यासिकं नक्षत्रमण्डलं व्याप्नुयात्,  
नद्येतावति क्षुद्रे चक्षुषि इयता तेजोराशीनामाश्रयत्वं संभवति ।

आस्ता तत्रापि तुष्टिस्तथापि चक्षुषो गत्वा ग्राहकत्वे रात्रौ दूरतो यथा  
प्रदीपस्य ग्रहो न तथा तत्सन्निहितद्रव्यजातस्येत्यत्र कारणं मुग्यम् ।  
नहि तत्सन्निहितदेशे चक्षुःसंयोगो नास्ति, दिवसे तावतो दूरादेव  
तत्प्रत्यक्षोदयात् । नायालोकसंयोगाभावो, येन तत्प्रत्यक्षं न स्यात्,  
सन्निधाने तदेव प्रत्यक्षोदयात् । नापि दूरस्वदोषः, तर्हि दिवसेऽपि तत्प्रत्यक्षं  
न स्यात् ।

प्रतिबिम्बग्राहकत्वपक्षे तु नैषामेकोऽपि दोषः पदमादधाति । ननु दूरतः  
प्रतिबिम्ब एव न कथं पततीति चेत् ? न, यद्वाऽऽगततेजसो बलीयस्त्व  
तस्यैव प्रतिबिम्बश्चाक्षुषि पतति अतएव दिवा ग्रहनक्षत्रादिकं  
नावलोक्यते, एवञ्च दीपागततेजसो बलीयस्तया दीपप्रतिबिम्बपातेन  
दीप प्रत्यक्षं भवति नतु सन्निहितदेशस्थस्य । नच चाक्षुषतेजसस्तत्र सूक्ष्म



तथा तन्न प्रकाशयतीति साम्प्रतम्, तथा सति प्रदीपस्यापि प्रत्यक्षं न स्यात्,  
अतश्चक्षुः स्वाश्रयागतप्रतिबिम्बद्वारेणैव वस्तु प्रकाशयति ॥

त्वन्मते च चन्द्रादेः स्वल्पपरिमाणभ्रमे कारणान्तरमनासादयता दूरत्वस्य  
दोषत्वं वाच्यम्, अस्मन्मते च चक्षुःपतितप्रतिबिम्बपरिमाणाधीनो वस्तुनः  
स्वल्पत्वमहत्त्वग्रहः, दूरस्थचन्द्रादेः स्वल्पपरिमाणग्रहे च विषयाच्चक्षुषो  
दूरतया स्थितौ तत्राधिकदेशत आलोकप्रपातेन तावदधिकदेशानां  
महतः प्रतिबिम्बस्यासंभवात् स्वल्पप्रतिबिम्ब एव कारणम् । यदा तु  
तत्स्थैवदूरवीक्षणो न चक्षुषि महान् प्रतिबिम्बस्तदा सोऽपि महत्तया दृश्यत  
एव । एवं क्षुद्रस्यापि अणुवीक्षणो न चक्षुषि महति प्रतिबिम्बे पातिते सोऽपि  
महत्तया दृश्यते । एवमवमध्यकाचेन चक्षुषि सम्मुखस्थस्यापि महतो वस्तुनः  
क्षुद्रप्रतिबिम्बपाते तदपि क्षुद्रतया दृश्यते ॥

नन्वेवं हस्ते छीतस्पर्शमनुभवामीतिवत् चक्षुषि रूपं पश्यामीति प्रत्ययः  
स्यादिति चेत् न, यथार्थं प्रतिबिम्बोदयेन यथाप्रतिबिम्बं च दर्पणवद्  
ग्राहकत्वेन तदनुपपत्तेः । अतएव परमकाराणिकेन भगवता प्रतिबिम्बग्रह-  
णार्थं चक्षुष आदर्शस्वभावता विहिता, नहि तेजसो विनिर्गमायादर्शस्वा-  
भाव्यमपेक्षितम्, अपितु प्रतिबिम्बग्रहणायैव, नापि किञ्चन निष्प्रयोजनं  
बिहितं तेनेति ॥

अन्यच्च चक्षुषः प्रतिबिम्बग्राहित्वेऽनुमानमपि प्रमाणं भवति, तथाहि-  
चक्षुरिन्द्रियं स्वावच्छेदकसंयुक्तगुणं गृह्णाति इन्द्रियत्वात् घ्राणादिवत्,  
नार्थं हेत्वाभासः पक्षसत्त्वादि गमकतौषयिकपञ्चरूपोपपन्नत्वात् नापि सोपा-  
धिकत्वाद्याप्यत्वासिद्धः उपाधेरसम्भवात्, न च तेजोभिन्नत्वमुपाधिः  
साध्यव्यापकताग्राहकप्रमाणाभावेन तस्योपाधित्वाभावात् । अन्यथा पूर्व-  
तो बहिमान्धूमादित्यादावपि पूर्वतमिन्नत्वमुपाधिः स्यादतस्तथा प्रतिबिम्ब-  
पाताभावे वस्तुनोऽग्रहणात्प्रतिबिम्बपाते एव च वस्तुनोऽग्रहणाच्च चक्षुः  
स्वावच्छेदकागतप्रतिबिम्बरूपादिकमेव गृह्णातीति सिद्धम् ॥

एवमेवास्य रसनादिवत्प्राप्यकारित्वम् नत्वन्यथा अत्रानुकूलतर्का विपक्षे  
बाधकतर्काश्च पूर्वमेवोक्ता अतश्चाक्षुषप्रत्यक्षस्यान्यथोपपत्त्या चक्षुषो  
गन्तव्यं ग्राहकत्वं हेयम् ॥

मार्जायादि चक्षुषि तु प्रतिबिम्बप्रपातकस्यतन्त्रतेजस एव रश्मिवत्ता  
प्रतिपादिता परमेश्वरेण, अन्धकारे मूषिकादिप्रतिबिम्बग्रहणार्थम् ।  
अस्मदादिचक्षुषि तु अस्मदादिभिर्दृश्यमानस्तादृशालोकः सन्नपि विषय-  
प्रतिबिम्बप्रपातनाय नालमिति अन्धकारेऽस्माभिर्नेपथ्यम्यन्ते वस्तूनीति ।  
नन्वेवं पार्थिववादिवस्तुजातस्य क्षणिकत्वापत्तिः प्रतिक्षणं तस्मात् पार्थिवा-  
द्यंशविनिर्गमादिति चेत् ! का नो हानिस्तस्येष्टत्वात् परमाण्वादीनामेव  
नित्यत्वाभ्युपगमात् त्वयापि गन्धग्रहणार्थं पार्थिववस्तुर्नोऽंशविनिर्गम  
स्वीकारात् ॥

नच दर्शनस्पर्शनाभ्यामेकार्थग्रहणादिति न्यायसूत्रस्य विशेषो नहि भव-  
न्मते य एव दृश्यते तस्येव स्पर्शनं भवितुमर्हति, दृश्यते हि प्रतिबिम्बः  
स्पर्शनेनच बिम्बस्येति वाच्यम् ! तत्रदर्शनस्पर्शनाभ्यामेकार्थं पुरुषस्या-  
र्थग्रहणात् अर्थानुसन्धानादित्यर्थः, तथाहि योऽश्मद्राक्षं सोऽश्मं स्पृशामी-  
त्यनुसन्धानं स्थिरस्य पुंसः तज्जेन्द्रियस्य क्षणिकविज्ञानादेर्वाऽऽत्मत्वे न  
स्यात् । तत्रशङ्का, विषयव्यवस्थानादिति । तत्रोत्तरं तद्व्यवस्थानादेवात्म-  
सद्भावादप्रतिषेध इति ॥

नन्वेवमपि वेदान्तिनां विषयावच्छिन्नं चैतन्यदृष्टव्यवच्छिन्नं चैतन्ययोर-  
भेदरूपप्रत्यक्षत्वं, तथा सादृश्यानामन्तःकरणस्येन्द्रियद्वारेण विषयदेशगमनं  
तद्द्वारेण परिमार्मरूप ज्ञानञ्च नोपपद्यत इति चेत् ! न, विषयदेशगमनाभावेऽ  
पि तादृशाभेदस्य तथेन्द्रियद्वारेण विषयाकारपरिणामस्योपपत्तेर्न कोऽपि  
दोष इत्यास्तां विस्तर इति शिवम् ॥

वेदमर्कवसुव्योममिते शाके शुचौ मुदा ।

आशुतोषेण रचितो मन्योऽस्तु विदुषां मुदे ॥